

கல்வி, உயர் கல்வி மற்றும் தொழிற் கல்வி அமைச்சு

இலங்கை கல்வி நிர்வாக சேவையின் தரம் II உத்தியோகத்தர்களுக்கான இரண்டாவது வினைத்திறன்காண் தடைதாண்டல் பரீட்சை - 2025

இலங்கை கல்வி நிர்வாக சேவையின் தரம் II உத்தியோகத்தர்களுக்கான இரண்டாவது வினைத்திறன்காண் தடைதாண்டல் பரீட்சை 2025, மே மாதம் நடைபெறும் என்பதை இத்தால் அறியத் தரப்படுகின்றது.

விண்ணப்பப்படிவம் இலங்கைப் பரீட்சைகள் திணைக்களத்தின் www.doenets.lk எனும் இணையத்தளத்தின் “Our Services” இன் கீழுள்ள “Online Applications- Recruitment Exams/E.B. Exams” எனும் பகுதியில் பிரசுரிக்கப்பட்டுள்ளதுடன், விண்ணப்பப் படிவங்கள் நிகழ்நிலை (Online) மூலமாக மாத்திரமே சமர்ப்பிக்கப்படலாம். விண்ணப்பப்படிவங்கள் ஏற்றுக் கொள்ளப்படும் பணிகள் 2025, பெப்புருவரி மாதம் 17 ஆத் திகதி மு.ப 9.00 மணிக்கு ஆரம்பமாகும் என்பதுடன், 2025 மாச்சு மாதம் 14 ஆத் திகதியன்று பி.ப 9.00 மணிக்கு நிறைவடையும். விண்ணப்பப்படிவங்களை சமர்ப்பித்த பின்னர் அதனை பதிவிறக்கம் செய்து அச்சப் பிரதியின் உரிய பகுதிகளை தமது கையெழுத்துக்களால் பூரணப்படுத்தி விண்ணப்பதாரர்களது கையொப்பத்தை உறுதிப்படுத்தி, உரிய நிறுவனத் தலைவரின் சான்றுப்படுத்தலுடன் விண்ணப்ப இறுதித் திகதி அல்லது அதற்கு முன்னர் இலங்கைப் பரீட்சைத் திணைக்களத்திற்கு கிடைக்கும் வகையில் பதிவுத் தபால் மூலமாக அனுப்பி வைத்தல் வேண்டும்.

02. இப் பரீட்சைக்குரிய பாடத்திட்டம் மற்றும் ஏனைய விதிமுறைகள் இலக்கம் 1928/28 மற்றும் 2015.08.21 திகதியுடைய இலங்கைச் சனநாயக சோசலிசக் குடியரசின் அதிவிசேட வர்த்தமானியில் பிரசுரிக்கப்பட்டுள்ளது. விண்ணப்பதாரர்களது வசதி கருதி குறித்த பாடத்திட்டம் மற்றும் ஏனைய விதிமுறைகள் கீழே தரப்பட்டுள்ளன.

03. பரீட்சை தொடர்பான விபரங்கள்

வினாத்தாள்	காலம்	மொத்தப் புள்ளிகள்	சித்தியடைவதற்கான புள்ளிகள்
1. கல்விக் கொள்கைகள்	காலம் 02 மணித்தியாலங்கள்	100	40
2. விடயம்சார் கற்கை	காலம் 02 மணித்தியாலங்கள்	100	40

04. பரீட்சையை நடாத்தும் அதிகாரி : பரீட்சை ஆணையாளர் நாயகம்

05. பரீட்சைக்கான பாடத் திட்டம்

வினாப் பத்திரத்தின் பெயர்	பாடத் திட்டம்
1. கல்விக் கொள்கைகள்	இவ் வினாப் பத்திரம் இரண்டு பகுதிகளை கொண்டிருக்கும். (அ) பொதுக் கல்விக் கொள்கை – அரசினால் வெளியிடப்பட்ட தற்கால கல்வி வெளியீடுகள் தொடர்பில் பரீட்சார்த்தியின் அறிவை பரிசோதிப்பதற்காக வினாப் பத்திரம் தயாரிக்கப்படும். கொள்கைகளின் மூலம் வெளியிடப்பட்டுள்ள மாற்றங்கள் மூலம் தமது கடமைகளை நிறைவேற்றும் போது ஏற்படக்கூடிய பிரச்சினைகள் தொடர்பில் பரீட்சார்த்திகளின் அறிவைப் பரிசோதிப்பது இதனுடாக எதிர்பார்க்கப்படுகின்றது. (ஆ) பாடசாலைக் கலைத்திட்டம் – பாடசாலை முறைமையில் பல்வேறு கட்டங்களின் கலைத்திட்டம் சார் துறைகள் தொடர்பிலும் கலைத்திட்டத்தின் பிரதான குறிக்கோள் தொடர்பிலும் பரீட்சார்த்தியின் புரிதலை பரீட்சித்தல், பாடசாலைகளில் மனித மற்றும் பௌதீக வளங்கள் போன்றன தொடர்பில் பரீட்சார்த்திகளிடம் சிறந்த புரிதல் காணப்படவேண்டும் என்பதுடன் அக் கோணத்தில் கலைத்திட்டம் தொடர்பில் விமர்சன ரீதியாக கருத்துக்களை முன்வைக்க முடியுமாக இருத்தல் வேண்டும்.
2. விடயம் சார் கற்கை	பரீட்சார்த்தியின் படைப்பாற்றல் மற்றும் தர்க்க ரீதியான சிந்தனை ஆற்றல் மற்றும் பிரச்சினைகளை தீர்க்கும் ஆற்றல் போன்றனவற்றைப் பரிசோதிப்பதற்காக தயாரிக்கப்படும் வினாப் பத்திரமாகும்.

06. உத்தியோகத்தார் ஒருவர் இரண்டாவது வினைத்திறன்காண் தடைதாண்டல் பரீட்சையில் உரிய பாடங்களுக்கு ஒரே தடவையில் அல்லது வெவ்வேறு சந்தர்ப்பங்களில் தோற்ற முடியும்.

07. பரீட்சைக்கான மொழி மூலம் :

- இப் பரீட்சை சிங்களம், தமிழ் மற்றும் ஆங்கிலம் ஆகிய மொழி மூலங்களில் நடைபெறும்.
- பரீட்சார்த்திகள் விரும்பிய ஒரு மொழியில் மாத்திரமே பரீட்சைக்குத் தோற்ற வேண்டும்.
- பரீட்சார்த்தி அரசாங்க சேவையில் இணைவதற்காக தோற்றிய போட்டிப் பரீட்சையின் மொழி மூலம் அல்லது போட்டிப் பரீட்சையின்றி அரசாங்க சேவையில் இணைந்தவர்கள் தொடர்பில் அரசாங்க சேவையில் நுழைவதற்காக தகுதி பெற்ற மொழி மூலத்தில் விடை எழுதுதல் வேண்டும்.
- பரீட்சார்த்தி ஒருவர் தனக்கு உரித்தற்ற மொழிமூலமொன்றில் பரீட்சைக்குத் தோற்றியமை தொடர்பில் வெளிப்படுத்தப்படும் பட்சத்தில் அவரது அபேட்சக உரிமை இரத்துச் செய்யப்படும். பரீட்சைக்குத் தோற்றுவதற்கு விண்ணப்பிக்கும் மொழிமூலத்தை பின்னராக மாற்றுவதற்கு சந்தர்ப்பமளிக்கப்படமாட்டாது.

08. நிகழ்நிலை (Online) பரீட்சை விண்ணப்பப் படிவம் ஆங்கில மொழியில் மாத்திரமே பூரணப்படுத்தப்படல் வேண்டும். விண்ணப்பதாரர் நிகழ்நிலை மூலமாக விண்ணப்பித்த மென் பிரதி மற்றும் பதிவுத் தபால் மூலமாக அனுப்பிவைக்கப்பட்ட அச்சப் பிரதி (Printout) ஆகிய இரண்டும் பரீட்சைத் திணைக்களத்திற்கு கிடைக்கப்பெற்ற பின்னர் அம் மென் பிரதி மற்றும் அச்சப் பிரதியை சரிபார்த்து உறுதி செய்யப்படும் (Verify) என்பதுடன், செல்லுபடியாகும் விண்ணப்பப் படிவம் என்பதாகவும், திணைக்களத்தினால் ஏற்றுக் கொள்ளப்பட்டதாக/ ஏற்றுக் கொள்ளப்படவில்லை என்பதாக தாம் முறைமையினுள் பிரவேசிப்பதற்காக பயன்படுத்தப்படும் கையடக்கத் தொலைபேசிக்கு குறுந்தகவல் (SMS) மூலம் அல்லது மின்னஞ்சல் (E-mail) முகவரிக்கு அறியத் தரப்படும். நிகழ்நிலை விண்ணப்பப் படிவத்தை பூரணப்படுத்த முன்னர் பரீட்சைக்கு விண்ணப்பிப்பதற்காக தயாரிக்கப்பட்டுள்ள ஆலோசனைப் படிவத்தை (Instructions) பதிவிறக்கம் செய்துகொள்ளவும். விண்ணப்பப் படிவத்தைப் பூரணப்படுத்தும் போது அவ் ஆலோசனைகளை கட்டாயமாக பின்பற்றவும். விண்ணப்பப் படிவத்தின் அச்சப் பிரதியொன்றைப் பெற்றுக் கொண்ட பின்னர் அதில் செய்யப்படும் எந்தவொரு திருத்தங்களும் செல்லுபடியாகும் திருத்தங்களாக கருத்தில் கொள்ளப்படமாட்டாது. முழுமையாக பூரணப்படுத்தப்படாத விண்ணப்பப் படிவங்கள் எந்தவித அறிவித்தலுமின்றி நிராகரிக்கப்படும். விண்ணப்ப இறுதித் திகதிக்கு பின்னர் கிடைக்கப்பெறும் விண்ணப்பப் படிவங்கள் ஏற்றுக் கொள்ளப்படமாட்டாது.

இப் பரீட்சைக்கு விசேட தேவைகளுடன் கூடிய பரீட்சார்த்திகள் தோற்றும் பட்சத்தில் அது தொடர்பில் விண்ணப்பப் படிவத்தில் கட்டாயமாக குறிப்பிடப்பட்டிருத்தல் வேண்டும் என்பதுடன், உரிய மருத்துவச் சான்றிதழ்களின் பிரதிகளும் விண்ணப்பப் படிவங்களுடன் சமர்ப்பித்தல் வேண்டும்.

09. போலியான தகவல்களை வழங்குதல் – விண்ணப்பப் படிவத்தை பூரணப்படுத்தும் போது மேற்படி விடயங்கள் தொடர்பில் சரியான தகவல்கள் வழங்கப்படல் வேண்டும். இப் பரீட்சை சட்ட விதிகளுக்கமைய எவரேனும் ஒரு விண்ணப்பதாரர் தகுதியற்றவர் என வெளிப்படுத்தப்படும் பட்சத்தில் பரீட்சைக்கு முன்னர் அல்லது பரீட்சை நடைபெறும் வேளையில் அல்லது பரீட்சையின் பின்னர் என எந்தவொரு சந்தர்ப்பத்திலும் அவரது பரீட்சை உரிமை இரத்துச் செய்யப்படலாம்.

10. விண்ணப்பப் படிவத்தின் அச்சுப் பிரதி 2025, மார்ச் மாதம் 14 ஆம் திகதி அல்லது அதற்கு முன்னர் “பரீட்சை ஆணையாளர் நாயகம், நிறுவனப் பரீட்சை ஒழுங்குபடுத்தல் கிளை, இலங்கை பரீட்சைகள் திணைக்களம், த.பெ. இலக்கம் 1503, கொழும்பு” எனும் முகவரிக்கு கிடைக்கும் வகையில் பதிவுத் தபால் மூலமாக அனுப்பிவைத்தல் வேண்டும். பரீட்சையின் பெயர் கடித உறையின் இடது பக்க மேல் மூலையில் குறிப்பிடப்படல் வேண்டும். அன்றைய தினத்தின் பின்னர் அனுப்பிவைக்கப்படும் விண்ணப்பப் படிவங்கள் நிராகரிக்கப்படும்.

11. இவ் வர்த்தமானி அறிவித்தலில் குறிப்பிடப்பட்டுள்ள தகைமைகளுடன் கூடியவர்கள் மாத்திரம் பரீட்சைக்கு விண்ணப்பித்திருப்பார்கள் எனும் ஊகிப்பின் கீழ் விண்ணப்பப் படிவங்கள் ஏற்றுக் கொள்ளப்படும் இறுதித் திகதி அல்லது அதற்கு முன்னர் பரீட்சைக் கட்டணம் செலுத்த வேண்டும் எனின் அதற்குரிய கட்டணத்தை செலுத்தி முறையாகப் பூரணப்படுத்தி அனுப்பிவைக்கப்பட்டுள்ள விண்ணப்பதாரர்களுக்கு மாத்திரம் பரீட்சை ஆணையாளர் நாயகத்தால் அனுமதி அட்டை வழங்கப்படும். விண்ணப்பதாரர்களுக்கு அனுமதி அனுப்பி வைக்கப்பட்ட உடன் அது தொடர்பில் குறிப்பிட்டு, அறிவித்தல் ஒன்று இலங்கைப் பரீட்சைத் திணைக்களத்தின் உத்தியோகபூர்வ இணையத் தளத்தில் பிரசுரிக்கப்படும். அவ் அறிவித்தல் பிரசுரிக்கப்பட்டு 02 அல்லது 03 நாட்களுக்குள் தமது அனுமதி அட்டை கிடைக்கப் பெறவில்லை எனின் அவ் அறிவித்தலில் குறிப்பிடப்பட்டுள்ளவாறு அது தொடர்பில் இலங்கைப் பரீட்சைத் திணைக்களத்திற்கு அறியத் தரவேண்டும். அவ்வாறு அறிவிக்கும் போது, முழுப் பெயர், முகவரி, தேசிய அடையாள அட்டை இலக்கம், மற்றும் விண்ணப்பித்த பரீட்சை தொடர்பில் குறிப்பிட வேண்டும். கொழும்பிற்கு வெளிப்புறமாக வசிப்பவர்களாயின் அவ் விபரங்களுடன் தமது அனுமதி அட்டையின் பிரதி ஒன்றை அனுப்பிவைப்பதற்கான தொலை நகல் இலக்கத்துடன் கூடிய கோரிக்கைக் கடிதம் ஒன்றை அறிவித்தலில் குறிப்பிடப்பட்டுள்ள தொலை நகல் இலக்கத்திற்கு அனுப்பிவைப்பதனுடாக விசாரிப்பது பயனளிக்கும். பரீட்சைத் திணைக்களத்தால் கோரும் பட்சத்தில் தேவைப்படின் விண்ணப்பதாரர் தமது விண்ணப்பத்தை உறுதிப்படுத்துவதற்காக தம் வசம் உள்ள விண்ணப்பப் படிவத்தின் பிரதி, பரீட்சைக் கட்டணம் செலுத்தியிருப்பின் அதற்கான பற்றுச் சீட்டு மற்றும் விண்ணப்பப் படிவத்தை தபால் செய்யும் போது பதிவுத் தபால் செய்தமைக்கான பற்றுச் சீட்டு ஆகியவற்றை தயார் நிலையில் வைத்திருப்பது பிரயோசனமளிக்கும். விண்ணப்பதாரர் ஒருவருக்கு அனுமதி அட்டை வழங்கப்படுவதனுடாக அவர் பரீட்சைக்குத் தோற்றுவதற்குரிய தகைமைகளையும் கொண்டிருப்பதாக ஏற்றுக் கொள்ளப்படுவதாக கருதப்படலாகாது.

குறிப்பு: மேலே 11 ஆம் பந்தியில் குறிப்பிடப்பட்டுள்ள தேவைகளைப் பூர்த்தி செய்யத் தவறும் பட்சத்தில் விண்ணப்பதாரர்களால் பின்னராக முன்னிலைப்படுத்தப்படும் முறைப்பாடுகள் தொடர்பில் கருத்தில் கொள்ளப்படமாட்டாது.

12. விண்ணப்பப் படிவத்திலும் பரீட்சைக்கான அனுமதி அட்டையிலும் விண்ணப்பதாரரின் கையொப்பம் உறுதிப்படுத்தப்பட்டிருத்தல் வேண்டும். தமது கையொப்பம் நிறுவனத் தலைவர் அல்லது அவரால் அதிகாரமளிக்கப்பட்ட உத்தியோகத்தார் ஒருவரால் சான்றுப்படுத்தப்பட்டிருத்தல் வேண்டும்.

13. விண்ணப்பதாரர் ஒருவர் தனக்கு விதிக்கப்பட்டுள்ள பரீட்சை மண்டபத்தில் உரிய பரீட்சை சுட்டிலக்கத்தின் கீழ் பரீட்சைக்கு தோற்ற வேண்டும். பரீட்சைக்குத் தோற்றும் அனைத்து விண்ணப்பதாரர்களும் பரீட்சையின் முதல் நாளன்று தமது கையொப்பம் உறுதிப்படுத்தப்பட்ட அனுமதி அட்டையினை மண்டப பிரதானியிடம் கையளிக்க வேண்டும். முறையாக தமது அனுமதி அட்டையை சமர்ப்பிக்காத விண்ணப்பதாரர்களுக்கு பரீட்சைக்குத் தோற்றுவதற்கு அனுமதியளிக்கப்படமாட்டாது.

14. பரீட்சார்த்திகள் பரீட்சை மண்டபத்தினுள் தாம் தோற்றும் அனைத்து பாடங்களின் போதும் தமது சுய அடையாளத்தை உறுதிப்படுத்துவதற்காக பரீட்சை மண்டப பிரதானி திருப்திகொள்ளும் வகையிலான சாட்சிகளை முன்னிலைப்படுத்துவது விண்ணப்பதாரர்களது பொறுப்பாகும். அதற்காக கீழே தரப்பட்டுள்ள ஆவணங்கள் மாத்திரம் செல்லுபடியாகும்.

- i. தேசிய அடையாள அட்டை,
- ii. செல்லுபடியாகும் கடவுச் சீட்டு அல்லது,
- iii. செல்லுபடியாகும் இலங்கை சாரதி அனுமதிப்பத்திரம்.

அதே போன்று பரீட்சார்த்திகள் தமது அடையாளத்தை உறுதிப்படுத்தக்கூடிய வகையில் முகம் மற்றும் இலத்திரனியல் தொடர்பாடல் உபகரணங்கள் அணியவில்லை என்பதை உறுதிப்படுத்திக் கொள்வதற்காக இரண்டு காதுகளையும் மறைக்காமல் பரீட்சை மண்டபத்தினுள் நுழைய வேண்டும். அவ்வாறாக தமது சுய அடையாளத்தை உறுதிப்படுத்துவதை நிராகரிக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்படமாட்டார்கள், அத்துடன் பரீட்சை மண்டபத்தினுள் நுழைந்த

தருணம் முதல் பரீட்சை நிறைவடைந்து வெளியேறும் வரையில் பரீட்சை மண்டப அதிகாரிகளுக்கு விண்ணப்பதாரரை அடையாளம் காணக்கூடிய வகையில் முகம் மற்றும் இரண்டு காதுகளையும் மறைக்காமல் இருத்தல் வேண்டும்.

15. பரீட்சைக் கட்டணம்:

(அ) முதல் தடவையாக விண்ணப்பிக்கும் சந்தர்ப்பத்தில் கட்டணம் அறவிடப்படமாட்டாது.

(ஆ) அதன் பின்னர் ஒவ்வொரு தடவையும் மொத்தப் பரீட்சைக்கும் ரூ.1,200.00 உம், ஒரு பாடத்திற்கு ரூ.600.00 வீதமும் கட்டணமாக அறவிடப்படும்.

பரீட்சைக் கட்டணம் செலுத்தும் போது நிகழ்நிலை முறைமையூடாக வழங்கப்படும் கீழ்வரும் கட்டணம் செலுத்தும் முறைகளுடாக மாத்திரமே கட்டணம் செலுத்தப்படல் வேண்டும்.

- ஏதேனுமொரு வங்கியின் கடன் அட்டை மூலம் (Any Bank Credit Card)
- இணையக் கொடுப்பனவு வசதிகளுடன் கூடிய ஏதேனுமொரு வங்கி வைப்பு அட்டை மூலம் (Any Bank Debit Card with the Facility of Internet Transactions)
- இலங்கை வங்கியின் நிகழ்நிலை வங்கி முறையூடாக (Online Banking Method of Bank of Ceylon)
- ஏதேனுமொரு இலங்கை வங்கி கிளையூடாக (Any Branch of the Bank of Ceylon)

குறிப்பு:

(அ) மேற்படி முறைகளுடாக கட்டணம் செலுத்தும் விதம் தொடர்பில் ஆலோசனைகள் இணையத் தளத்தின் பரீட்சைக்குரிய தொழில்நுட்ப ஆலோசனைகளின் கீழ் பிரசுரிக்கப்பட்டுள்ளது.

(ஆ) கட்டணம் கிடைக்கப்பெற்றமை தொடர்பில் குறுந்தகவல் (SMS) ஒன்றின் மூலமாக அல்லது மின்னஞ்சல் தகவல் மூலமாக அறியத் தரப்படும். பரீட்சைக் கட்டணமான முழுத் தொகையும் செலுத்தப்படல் வேண்டும் என்பதுடன், பரீட்சைக் கட்டணம் குறைவாக அல்லது அதிகமாக செலுத்தப்பட்டிருக்கும் பட்சத்தில் அவ் விண்ணப்பப் படிவங்கள் நிராகரிக்கப்படும். மேலே குறிப்பிடப்பட்டுள்ள பணம் செலுத்தும் முறைகள் மூலமாக பரீட்சைக்கான கட்டணத்தை செலுத்தும் போது ஏற்படக்கூடிய கோளாறுகள் தொடர்பில் இலங்கைப் பரீட்சைகள் திணைக்களம் பொறுப்பேற்காது.

(இ) பரீட்சைக்காக செலுத்தப்பட்ட தொகை எந்தவொரு காரணத்திற்காகவும் திருப்பிச் செலுத்தப்படவோ அல்லது வேறு பரீட்சை ஒன்றிற்காக மாற்றம் செய்யப்படவோ மாட்டாது.

16. பரீட்சையை நடாத்துவது தொடர்பில் பரீட்சை ஆணையாளர் நாயகத்தால் விதிக்கப்படும் சட்ட விதிமுறைகளுக்கு பரீட்சார்த்திகள் கட்டுப்பட வேண்டும். குறித்த சட்ட விதிமுறைகள் மீறப்படும் பட்சத்தில் பரீட்சை ஆணையாளர் நாயகத்தால் விதிக்கப்படும் தண்டனைக்கு அவர்கள் உட்படவேண்டியிருக்கும்.

17. பரீட்சை பெறுபேறுகள் :

- பரீட்சையை நடாத்துதல் மற்றும் பெறுபேறுகளை வெளியிடல் தொடர்பில் பரீட்சை ஆணையாளர் நாயகத்தின் தீர்ப்பே இறுதித் தீர்ப்பாகும்.
- பரீட்சைக்குத் தோற்றிய அனைத்து பரீட்சார்த்திகளதும் பெறுபேறுகள் உள்ளடங்கிய பெறுபேறுகள் ஆவணம் பரீட்சை ஆணையாளர் நாயகத்தால் கல்வி, உயர் கல்வி மற்றும் தொழிற் கல்வி அமைச்சு செயலாளருக்கு வழங்கப்படும்.

18. சிங்களம், தமிழ் மற்றும் ஆங்கில மொழி மூலங்களில் பிரசுரிக்கப்படும் இவ் அறிவித்தலில் மொழி வசனங்களுக்கிடையே ஏதேனும் பொருத்தப்பாடினமை அல்லது சார்பின்மைகள் அவதானிக்கப்படும் பட்சத்தில் அவ்வாறான சந்தர்ப்பங்களில் சிங்கள மொழி மூலமான அறிவித்தலுக்கமைய நடவடிக்கைகள் மேற்கொள்ளப்படும்.

19. இவ் அறிவித்தலில் உள்ளடங்காத ஏதேனும் விடயங்கள் இருப்பின் அது தொடர்பில் தீர்மானம் எடுக்கும் உரிமை கல்வி, உயர் கல்வி மற்றும் தொழிற் கல்வி அமைச்சின் செயலாளரைச் சாரும்.

நாலக களுவெவ,

செயலாளர்,

கல்வி, உயர் கல்வி மற்றும் தொழிற் கல்வி அமைச்சு.

கல்வி, உயர் கல்வி மற்றும் தொழிற் கல்வி அமைச்சு,

இசுருபாய,

பத்தரமுல்ல,

2025, பெப்புருவரி 05.